

د المان د پراختیایي همکاریو پایلې


موضوع

د افغانستان سره د المان د همکاری د ټولو پروگرامونو موخه داده چې پایښتونکي پایلې په لاس راشي. په تیره بیا دا په دې مانا ده چې پروژې د اوږدمهالې کارونې دپاره طرحه او داسې پایلې منځته راوړي چې د افغان خلک ورځنې گټه پورته کړي او د پاپ ترلاسه شي چې په راتلونکي کې مسئولیتونه او چارې افغان دولتي او خصوصي شریکان په غاړه واخلي او په خپلواکه توگه یې پلي کړي. د دا راز پروژو د طرحه کولو په مهال د کارپوهانو یو ټیم په محلي کچه د امکان لرنې یوه ارزونه ترسره کوي او په دې توگه د پاپ ترلاسه کوي چې د المان د پراختیایي همکاری اقدامونه هم مناسب او هم پایښتونکي دي. په دې کې بشري حقونو او د جنډر حساسیت ته پاملرنه هم شامله دی.

پایلې هغه پلان شوي بدلونونه دي چې د پراختیایي اقدامونو د پلي کولو له لارې ترلاسه شوي دي. د پایلو د ارزونې دپاره د هرې پروژې د پراختیایي پرمختگ په دوامداره توگه څارل کېږي او په پای کې د کیفیت د نړیوالو معیارونو سره سم په بشپړه توگه ارزول کېږي.

د ۲۰۰۹ کال د پای څخه راهیسې، په بیلابیلو ډگرونو لکه ودانیزو کارونو، مالي خدمتونو، او زده کړه او روزنه کې د افغانستان سره د المان د پراختیایي همکاری په باب معلومات د څارنې د یوه سیستم د کارونې له لارې ثبت شوي دي. دغه سیستم د شمالي افغانستان د پاره د پراختیایي برید د یوې برخې په توگه په کال ۲۰۱۰ کې جوړ شو. د دې سیستم موخه داده چې پلي شوي اقدامونه مستند کړي، باوري رپوټ ورکونه پیاوړتیا کړي او د پیسو د کارونې او اړونده پایلو د لاسته راوړنې په اړه خلکو او مالیه ورکونکو ته حساب ورکونه پیاوړتیا کړي.

په ۲۰۱۴ کال کې نوموړی سیستم د افغانستان د پاره د المان د پراختیا د څارونکي (DevTracker) تر نامه لاندې نوی شو. د دې نوي پلاټفرم موخه داده چې د سیستم کارونکو ته په آسانه توگه معلومات برابرکړي او پایلې او یا په لاس راغلي معلومات او ارقام ثبت او د کیفیت له پلوه څرگند کړي. دا کار په خپل نوبت سره تحلیل او ارزونه آسانه کوي او شفافه رپوټ ورکونه مساعدوي. د پروژو د ارزونې لنډیز خپرېږي او خلکو ته په انټرنټ کې چمتو کېږي. برسیره پردې، هر پروژه د پروگرام د اجزاو د پلي کولو په باب د پرمختگ کلني رپوټونه وړاندې کوي.



اوس مهال، د نوموړي پروگرام څخه راوتلي معلومات تر ټولو دمخه د خلکو سره د اړیکو په موخه یا د المان او افغان وزارتونو او د المان د

سفارت دپاره د معلوماتو د یوې منبع په توگه کارول کيږي.

د ځانگړې غوښتنې او پوښتنې په ځواب کې به له DevTracker نه اخیستل شوی معلومات وړاندې شی.

که چرته له دې نه ډېرو څېړنیزو معلوماتو او DevTracker ته لاسرسی ته اړتیا، نو مهرباني وکړئ موږ ته د devtracker-afg@giz.de برېښنا لیک له لارې ستا سو د نظر وړ څېړونکي پروژ له لنډو معلوماتو سره مل یوه غوښتنه ولیکئ له کره کتنې وروسته به تاسو ته لاسرئ برابر کړل شی.

همدا رنگه د مالیې وزارت د پراختیایي مرستو د معلوماتو زېرمتون چې هر چاته د لاسرئ وړ دی کولای شی د ډېرو هغه پروژو په اړه معلومات لاسته رواړی چې د آلمان دولت یې پانگونه کړېده.

د پایلو د څارنې موخه داده چې د اقدامونو اغیزمنتیا او گټورتوب ته سمون ورکړل شي او په دې توگه د کارول شویو سرچینو څخه د پراختیا تر ټولو ښه گټه په لاس راشي. دا کار د پروژو د اقدامونو د پرمختگ او نیمگرتیاوو په اړه لازيات رویتوب او شفافیت منخته راوړي. د پایلو اوږدمهاله سند جوړونه او پرتله کول د دې امکان برابروي چې داسې پایلې نیول شي چې هغه بیا د راتلونکو پروژونو په طرحه کولو کې کارول کیدای شي.

پلی کول

څارنه

د افغانستان سره د المان د پراختیایي همکاری اقدامونه د پیتابیسونو په کارولو سره په بیلابیلو کچو کې څارل کيږي او مستند کيږي.

په نړیواله کچه، دا کار د نړیوالو نهادونو سره د همکاری له لارې ترسره کيږي.

- د نړیوالو مرستو د رویتوب نوښت (IATI) انټرنټي پلاتفرم د المان د اقتصادي همکاریو او پراختیا د وزارت (BMZ) او نورو مرستندیو سازمانونو کلنی مالي لگښت سره اړیکې برابروي او په دې توگه شفافیت زیاتوي.

- د اغیزمنې پراختیایي همکاری د پاره نړیوالې ملگرتیا (GPEDC) په چوکاټ کې د المان پراختیایي همکاری پروگرام په افغانستان کې د گډ پراختیایي کار د اغیزمنتیا څارنه کوي او په دې اړه رپوټ ورکوي – او په دې کار کې په تیره بیا د پایښتونکي پراختیایي موخو ته په رسیدو باندې ټینگار کوي.

- ایشیا فونډیشن یا د آسیا بنسټ د افغانانو د کلني سروې له لارې د افغانانو نظريې راټولوي او د بیلابیلو پراختیایي اقدامونو او په محلي کچه د

لاسته راغلو پایلو په باب د نړیوالې ټولنې لید بشکاره کوي.

د څارنې کارونه د مل هیواد افغانستان او د هغه د نهادونو سره یوځای هم ترسره کېږي:

- د افغانستان د مالیې وزارت د پراختیایي مرستو پیتا بیس (DAD) د افغانستان سره د ټولو دوه اړخیزو او څو اړخیزو مرستندویو او همدا راز د المان د همکاری د پروگرامونو مالي چوکاټ او بشپړ اقدامونه منعکس کوي. دغه پیتا بیس هر کال نوی کېږي او نوي معلومات ورزیاتېږي او په درې او پښتو ژبو خلکو ته وړاندې کېږي.
- د ځانگړیو څارنیزو کارونو تر څنگ، د المان حکومت د افغان وزارتونو څخه د سلامشورې او ظرفیت جوړونې د کارونو په بڼه ملاتړ کوي ترڅو چې د کمونیکشن، څارنې او ارزونې د لړیو اغیزمنتیا لابنه شي او سمون ومومي.
- هغه پروژې چې د المان حکومت له خوا تمویلېږي په دوامداره توگه په هره پروژه کې د فعالیتونو د پایلو څارنه کوي.

ارزونه

د هرې پروژې په پای کې، د بهرنیو ارزونکو له خوا د کیفیت د نړیوالو معیارونو (OECD-DAC criteria) سره سم یوه هراړخیزه ارزونه ترسره کېږي. د نوموړو ارزونکو په لاس راغلي معلومات پلان شویو موخو ته د رسیدو کچه، د پروژې انډولتیا په دې مانا چې آیا دا پروژه اغیزمنه، پایښتونکي او مؤثره وه او که نه، او دا چې دا به ښه وي چې دا پروژه وغزول شي، مستند کوي. دا پایلې د راتلونکو پروژو د لابنه کولو په موخه کارول کېږي.

د المان د اقتصادي همکاريو او پراختیا د وزارت (BMZ) د افغانستان د ۲۰۱۴-۲۰۱۷ کلونو په ملي ستراتیژۍ کې د هغه د پراختیایي لومړیتوبونو ستراتیژیکه لورموندنه په لاس راوړي. د ملي ستراتیژۍ شاخصونه هغه پراختیایي موخې منعکسوي چې د پروژې تر پایه پورې باید په لاس راشي او د نوموړې ستراتیژۍ یوه خپلواکه ارزونه مساعده کړي. موقتې ارزونې اوسني پراختیاوې په ښه کوي او د راتلونکي ملي ستراتیژۍ په طرحه کولو او د افغان-المان د پراختیایي همکارۍ د ستراتیژیکې لورموندنې د بدلون او سمون سره مرسته کوي. د افغانستان د المان د څارونکي (دیوټراکر) معلومات د یوې نوې ملي ستراتیژۍ په جوړولو کې رابنځل شوي دي او د ټولو انفرادي اقدامونو د هراړخیزې ارزونې څخه ملاتړ کوي.

د نړیوال چلند او د ۲۰۱۴-۲۰۱۷ کلونو ملي ستراتیژۍ راتلونکي ارزونه به په ۲۰۱۹ کال کې ترسره شي. د دې ارزونې د ترسره کولو دپاره به خپلواک ارزونونکي د بیلگې په توگه د هغو بنسټیزو ارزښتونو څخه کار واخلي کوم چې په ۲۰۱۴ او ۲۰۱۵ کال کې د لومړني وضعیت په پرتله د هر بدلون د اندازه کولو دپاره منځته راغلي وو. هغوی به همدارنگه د دیوټراکر د معلوماتو څخه او همداراز د انفرادي پروژو د ارزونې او څارنې د معلوماتو څخه کار واخلي. برسیره پردې، د المان د اقتصادي همکاريو او پراختیا وزارت، د المان د اقتصادي همکارۍ د لومړیتوب

په شمالي ولاياتو کې د افغانانو د کلني سروې د يوې برخې په توگه، په هغو ولسواليو کې لا نور ارقام او معلومات په لاس راوړي دي په کومو کې چې د المان پراختيايي همکارۍ پروگرام په ځانگړې توگه فعال دی او په کومو کې چې پراختيايي بدلونونه له ورايه ليدل کېږي.

هغه پایلې چې تر اوسه پورې په لاس راغلي دي

د پراختيايي همکارۍ په پگړ کې يو شمير څواړخيزه او دوه اړخيزه مرستندويو لوريو خپلې د همکارۍ چلندونه او د پروژو کرښې د يوې هراړخيزې ارزونې په لړۍ پورې تړلي دي او پایلې يې نړيوالو ته وړاندې کړې دي. دا لوري د بيلگي په توگه دادي: د امريکې د متحده ايالاتو د پلټنې سازمان (SIGAR)، د کاناډا حکومت (Canadian Government)، د ناروې د پراختيايي همکارۍ اداره (Norad) او نړيوال بانک (World Bank). په بل عبارت، دا د يوې پراخې ملکي-پوځي ارزونې د پاره يو څو پير ښه بيلگي دي خو په افغانستان کې د ټولو دوو اړخيزو او څو اړخيزو مرستندويو لوريو او همداراز پراختيايي سازمانونو د ارزونو يو وروستی لنډيز نه بيانوي.

په لنډه توگه کولای شو ووايو چې د نړيوالې ټولنې له خوا د پام وړ پراختيايي هڅو له امله، د ۲۰۰۱ کال راهيسې افغانانو او افغان حکومت د ښوونې او روزنې، روغتيا، انرژۍ، اوبو مديريت، او د دولتي او ولايتي چارواکو نهادی ظرفيت وده، او همدارنگه د ښې حکومتدارۍ په ښه والی کې د پام وړ پرمختگ کړی دی. په همدې مهال، نوموړې ارزونې ځينې بنسټيزې نيمگړتياوې په گوته کوي

چې لا تر اوسه رفع شوي نه دي. دا د بيلگي په توگه دادي: د بشري حقونو نابسيا پيژندل، د ميرمنو د حقونو پير محدود پرمختگ، په ښوونځيو کې د نجونو د شموليت ټيټې کچې، د ښوونځيو د پريښودلو لوړې کچې، د بيسوادۍ دوامداره لوړه کچه، اقتصادي وده چې پيره زياته ټيټه ده او د افغانستان په حکومت کې د اداري فساد شتون.

خو اکثرې ارزونې د څو اړخيزو او دوه اړخيزو مرستندويو لوريو نيمگړتياوو ته هم گوته نيسي، لکه د بسپنه ورکونکو هېوادونو او مرستندويه ادارو تر منځ د فعاليتونو د همغږۍ نابسيا. ملکي - نظامي همکارۍ هم ناکافي ده او په نابسيا توگه همغږي شوې ده. په پيرو مواردو کې، موازي نهادي جوړښتونه رامینځته شوي دي، او چارواکو د افغان حکومت د نهادونو پياوړي کولو ته په مرکزۍ او محلي کچه بسيا پاملرنه نه ده کړې. د ملکي - نظامي همکارۍ په پگړ کې، د لوبغاړو او شريکو موسسو غوره کولو ته خورا لږ پام شوی دی. پرمختيايي فعاليتونه په ولاياتو کې په مساوي توگه ويشل شوي ندي، پداسې حال کې چې د افغان لوري له خوا د پراختيايي کارونو د پلې کولو په موخه نهادي ظرفيتونه نابسيا دي. په پایله کې، په ځينو مواردو کې پراخ فساد لا نور هم بد شوی دی.

د ارزونو لاسته راغلي معلومات په ډاگه څرگنده وي چې پرمختيايي پروژې قسماً لويې اغيزې لري او د افغانستان د پيرو برخو د ژوند کيفيت ته يې د پام وړ سمون ورکړی دی. په همدې مهال، دولتي ادارې تر اوسه پيرې کمزورې دي او د خلکو د منلو د لږ وړتيا سره مخامخ دي. د پيرو افغانانو لپاره د بې ثباتۍ او خرابيدونکې امنيتي وضعيت د اندېښنې علت دی، او د راتلونکې لپاره اقتصادي او سياسي لرليدونه شتون نلري. په دې سيمو کې د نښه شويو پرمختگونو لپاره نويو مفکورو او ستراتيژيو ته اړتيا ده.

د افغانستان سره د المان د پراختیایي همکاری وروستي پایلې په لنډه توګه د ارقامو په لنډه کتنه کې راغلي دي او هغه پرمختګ ښکاره کوي چې د المان حکومت له خوا د تمویل شویو اقدامونو په پایله کې لاسته راغلی دی.

Teaser text:

د پایلو په لاس راوړنه، څارنه او نقادانه ارزونه – د افغانستان سره د المان پراختیایي همکاری څنګه پر مخ ځي د دې لپاره چې د افغانستان – سره د همکاری د اقدامونو چلندونه او اغیزې په دوامداره توګه ښه والی ومومي، د المان حکومت د ستراتیژۍ د پلۍ کولو پرمختګ څاري اود بیلابیلو پروګرامونو پایلو ته کره کتنه کوي. اقدامونه په منظمه توګه ارزول کېږي.

Downloads:

د افغانستان لپاره د المان پراختیایي چارو تعقیبونکی

اطلاعات او شمېرې – له افغانستان سره د آلمان همکاری

Assessing the Impact of Development Cooperation in North East Afghanistan 2005 - 2009

Assessing the Impact of Development Cooperation in North East Afghanistan 2007 - 2013

German Development Cooperation: Trends and Impacts in North Afghanistan 2016 - 2018

Summary Paper Meta-Review of Evaluations Afghanistan March 2020_(English)

Part 1 Systematic Review Afghanistan March 2020_(English)

Part 2 Bilateral Report Afghanistan March 2020_(English)

Part 3 SIGAR Report Afghanistan March 2020_(English)

Part 4 ADB Report Afghanistan 2020_(English)

Part 5 Multilateral and NGO Report Afghanistan March 2020_(English)

Internal Links:

اطلاعات او شمېرې – له افغانستان سره د آلمان همکاری

External Links:

[د څارنې پایلې \(BMZ\) د المان د اقتصادي همکاریو او پراختیا د وزارت \(GER\)](#)

[د پایلو اندازه کول \(BMZ\) د المان د اقتصادي همکاریو او پراختیا د وزارت \(GER\)](#)

[د مرستو د اغیزمنتیا په باب د پاریس اعلامیه \(GER\)](#)

[\(IATI\) د مرستو د رویتوب نړیوال نوښت](#)

[\(GPEDC\) د اغیزمنې پراختیایي همکاری دپاره نړیواله ملتیا](#)

[د ایشیا فونډیشن له خوا د افغانانو په باب سروې](#)

[\(DAD\) د افغانستان د مالیې وزارت د پراختیایي مرستو ډیټابیس](#)

[د ارزونې معیارونه \(OECD\) د اقتصادي همکاریو او پراختیا د سازمان](#)

Image:

Data Sheet 2019

- [English](#)
- [Deutsch](#)

• [دری](#)